
Shri Sankata Ratrikalina Stutih

ಶ್ರೀಸಂಕಟಾರಾತ್ರಿಕಾಲೀನಸ್ತುತಿಃ

Document Information

Text title : sankatArAtrikaAlInastutiH

File name : sankatArAtrikaAlInastutiH.itx

Category : devii, otherforms, devI

Location : doc_devii

Proofread by : Rajesh Thyagarajan

Description/comments : Collection of shlokas from various sources

Latest update : December 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 4, 2022

sanskritdocuments.org

ಶ್ರೀಸಂಕಟಾರಾತ್ರಿಕಾಲೀನಸ್ತುತಿಃ



ದುರ್ಗೇ ಸ್ತೃತಾ ಹರಸಿ ಭೀತಿಮಶೇಷಜಂತೋಃ
ಸ್ವಸ್ಥೈಃ ಸ್ತೃತಾ ಮತಿಮತೀವ ಶುಭಾಂ ದದಾಸಿ .
ದಾರಿದ್ರ್ಯ-ದುಃಖ-ಭಯ-ಹಾರಿಣಿ ಕಾ ತ್ವದನ್ಯಾ
ಸರ್ವೋಪಕಾರ-ಕರಣಾಯ ಸದಾಸ್ಸದ್ರ್ವಚಿತ್ತಾ .. 1..
ಯಾ ಶ್ರೀಃ ಸ್ವಯಂ ಸುಕೃತಿನಾಂ ಭವನೇಷ್ಟಲಕ್ಷ್ಮೀಃ
ಪಾಪಾತ್ಮನಾಂ ಕೃತಧಿಯಾಂ ಹೃದಯೇಷು ಬುದ್ಧಿಃ .
ಶ್ರದ್ಧಾ ಸತಾಂ ಕುಲಜನಪ್ರಭವಸ್ಯ ಲಜ್ಜಾ
ತಾಂ ತ್ವಾಂ ನತಾಃ ಸ್ಮ ಪರಿಪಾಲಯ ದೇವಿವಿಶ್ವಂ .. 2..
ರೋಗಾನಶೇಷಾನಪಹಂಸಿ ತುಷ್ಟಾ
ರುಷ್ಟಾ ತು ಕಾಮಾನ್ ಸಕಲಾನಭೀಷ್ಟಾನ್ .
ತ್ವಾಮಾಶ್ರಿತಾನಾಂ ನ ವಿಪನ್ನರಾಣಾಂ
ತ್ವಾಮಾಶ್ರಿತಾ ಹ್ಯಾಶ್ರಯತಾಂ ಪ್ರಯಾಂತಿ .. 3..
ಯಾ ಕುಂದೇಂದು-ತುಷಾರ-ಹಾರ-ಧವಲಾ ಯಾ ಶುಭ್ರವಸ್ತ್ರಾವೃತಾ
ಯಾ ವೀಣಾ-ವರದಂಡ-ಮಂಡಿತಕರಾ ಯಾ ಶ್ವೇತಪದ್ಮಾಸನಾ .
ಯಾ ಬ್ರಹ್ಮಾಚ್ಯುತ-ಶಂಕರ-ಪ್ರಭೃತಿಭಿರ್ದೇವೈಃ ಸದಾ ವಂದಿತಾ
ಸಾ ಮಾಂ ಪಾತು ಸರಸ್ವತೀ ಭಗವತೀ ನಿಶ್ಯೇಷಜಾಡ್ಯಾಪಹಾ .. 4..
ಯಾ ಮಾಯಾ ಮಧುಕೈಟಭ-ಪ್ರಮಥಿನೀ ಯಾ ಮಾಹಿಷೋನ್ಮೂಲನೀ
ಯಾ, ಧೂಮ್ರೇಕ್ಷಣ-ಚಂಡ-ಮುಂಡಮಥಿನೀ ಯಾ ರಕ್ತಬೀಜಾಸಿನೀ .
ಶಕ್ತಿಃ ಶುಂಭ-ನಿಶುಂಭ-ದೈತ್ಯದಲಿನೀ ಯಾ ಸಿದ್ಧಿಲಕ್ಷ್ಮೀಃ ಪರಾ
ಸಾ ದುರ್ಗಾ ನವಕೋಟಿಶಕ್ತಿಸಹಿತಾ ಮಾಂ ಪಾತು ವಿಶ್ವೇಶ್ವರೀ .. 5..
ಮಧ್ಯೇ ದುಗ್ಧಪಯೋನಿಧೌ ತ್ರಿಘಟಿಕಾ ಹೇಮಸ್ತನೀ ನಂದನಂ
ತನ್ಮಧ್ಯೇ ಮಣಿಮಂಡಪಂ ತದುಪರಿ ಶ್ರೀಚಕ್ರರಾಜಾನ್ವಿತಂ .
ತಸ್ಮಿನ್ ಪಾಶ-ಧನುಃಶರಾಂಕುಶಧರಾಂ ಮಾಣಿಕ್ಯಭೂಷಾಲಸಾಂ
ಮುಕ್ತಾಹಾರ-ಪಯೋಧರಾಂ ತ್ರಿನಯನಾಂ ವಂದೇ ಪರಾಂ ಸುಂದರೀಂ .. 6..
ಸುಧಾಸಿಂಧೋರ್ಮಧ್ಯೇ ಸುರ-ವಿಟಪ-ವಾಟೀ-ಪರಿವೃತೇ
ಮಣಿದ್ವೀಪೇ ನೀಪೋಪವನವತಿ ಚಿಂತಾಮಣಿಗೃಹೇ .

ಶಿವಾಕಾರೇ ಮಂಚೇ ಪರಮಶಿವ-ಪರ್ಯಂಕನಿಲಯಾಂ
ಭಜಂತಿ ತ್ವಾಂ ಧನ್ಯಾಃ ಕತಿಚನ ಚಿದಾನಂದಲಹರೀಂ .. 7..
ಶುಕ್ಲಾಂ ಬ್ರಹ್ಮವಿಚಾರಸಾರಪರಮಾಮಾದ್ಯಾಂ ಜಗದ್ವ್ಯಾಪಿನೀಂ
ವೀಣಾ-ಪುಸ್ತಕ-ಧಾರಿಣೀಮಭಯದಾಂ ಜಾತ್ಯಾಂಧಕಾರಾಪಹಾಂ .
ಹಸ್ತೇ ಸ್ಫಾಟಿಕಮಾಲಿಕಾಂ ವಿದಧತೀಂ ಪದ್ಮಾಸನೇ ಸಂಸ್ಥಿತಾಂ
ವಂದೇ ತ್ವಾಂ ಪರಮೇಶ್ವರೀಂ ಭಗವತೀಂ ಬುದ್ಧಿಪ್ರದಾಂ ಶಾರದಾಂ .. 8..
ಚತುರ್ಭುಜೇ ಚಂದ್ರಕಲಾವತ್ತಂಸೇ ಕುಚೋನ್ನತೇ ಕುಂಕುಮರಾಗಶೋಣೇ .
ಕೋದಂಡ-ಪಾಶಾಂಕುಶ-ಪುಷ್ಪಬಾಣ-ಹಸ್ತೇ ನಮಸ್ತೇ ಜಗದೇಕಮಾತಃ .. 9..
ಅರುಣಾಂ ಕರುಣಾತ್ತರಂಗಿತಾಕ್ಷೀಂ ಧೃತ-ಪಾಶಾಂಕುಶ-ಪುಷ್ಪ-ಬಾಣ-ಚಾಪಂ .
ಅಣಿಮಾದಿಭಿರಾವೃತಾಂ ಮಯೂಖ್ಯೈರಹಮಿತ್ಯೈವ ವಿಭಾವಯೇ ಭವಾನೀಂ .. 10..
ಓಂ ಯಜ್ಞೇನ ಯಜ್ಞಮಯಜಂತ ದೇವಾಸ್ತಾನಿ ಧರ್ಮಾಣಿ ಪ್ರಥಮಾನ್ಯಾಸನ್ .
ತೇ ಹ ನಾಕಂ ಮಹಿಮಾಸಃ ಸಚಂತ ಯತ್ರ ಪೂರ್ವೇ ಸಾಧ್ಯಾಃ ಸಂತಿ ದೇವಾಃ .. 11..
ಓಂ ಶ್ರೀಶ್ಚತೇಲಕ್ಷ್ಮೀಶ್ಚಪತ್ನ್ಯಾವಹೋರಾತ್ರೇ ಪಾರ್ಶ್ವೇನಕ್ಷತ್ರಾಣಿರೂಪಮಶ್ವಿನೌ
ವ್ಯಾತ್ತಂ .
ಇಷ್ಟನ್ನಿಷಾಣಾಮುಂ ಮ ಇಷಾಣ ಸರ್ವಲೋಕಂ ಮ ಇಷಾಣ .. 12..
ವಿಶ್ವತಶ್ಚಕ್ಷುರುತ ವಿಶ್ವತೋಮುಖೋ ವಿಶ್ವತೋ ಬಾಹುರುತ ವಿಶ್ವತಸ್ಪಾತ್ .
ಸಂಬಾಹುಭ್ಯಾಂ ಧಮತಿ ಸಂಪತತ್ಸೈರ್ಧ್ಯಾವಾ-ಭೂಮಿಂ ಜನಯಂದೇವ ಏಕಃ .. 13..
ಇತಿ ಸಂಕಟಾ-ರಾತ್ರಿಕಾಲೀನ ಸ್ತುತಿಃ ಸಮಾಪ್ತಾ .

Proofread by Rajesh Thyagarajan

—
Shri Sankata Ratrikalina Stutih

pdf was typeset on December 4, 2022

Please send corrections to sanskrit@cheerful.com

